



अधिकतम 24.1 डिग्री
न्यूनतम 6.5 डिग्री

हरिभूमि जीटी रोड मूवि

रोहतक, शुक्रवार 6 फरवरी 2026

12 निरक्षरता के अंधकार पर हो रहा कड़ा प्रहार, 460...



12 50 से 100 बैड का होगा नागरिक अस्पताल...



कुरुक्षेत्र केडीबी मेला क्षेत्र में 6 से 8 फरवरी तक चलेगा

41वें राज्यस्तरीय पशुधन प्रदर्शनी का आज उद्घाटन करेंगे पशुपालन एवं कृषि मंत्री राणा, सभी जिलों से 1500 से अधिक पशु पहुंचेंगे मेले में

राज्यस्तरीय पशु मेले के रैंप पर कैटवॉक करेंगे बेशकीमती अच्छी नस्ल के पशु

पशुपालन विभाग के उप निदेशक डॉ. अनिल बनवाला ने कहा कि कुरुक्षेत्र राज्य स्तरीय पशु मेले के रैंप पर बेशकीमती अच्छी नस्ल के पशु कैटवॉक करेंगे। इस मेले में प्रतियोगिता में अच्छी नस्ल का पुरस्कार जीतने वाले पशुपालकों को इनाम राशि भी दी जाएगी। इसके लिए सरकार ने करीब एक करोड़ रुपए का प्रावधान भी किया है। इतना ही नहीं 6 से 8 फरवरी तक चलने वाले राज्य स्तरीय पशु मेले में रोजाना पंजीकरण करवाने वाले किसानों को भी बुलेट जैसे आकर्षक पुरस्कार दिए जाएंगे। इस

पुरस्कार के लिए रोजाना सायं के समय लक्की ड्रा से विजेताओं के नाम निकाले जाएंगे। उपनिदेशक डॉ. अनिल बनवाला ने वीरवार को केडीबी मेला क्षेत्र में बातचीत करते हुए कहा कि हरियाणा के पशुपालन एवं कृषि मंत्री श्याम सिंह राणा 6 फरवरी को 41 वें राज्य स्तरीय पशुधन प्रदर्शनी का शुभारंभ करेंगे। इस कार्यक्रम में नीलोखेड़ी के विधायक भगवानदास कबीरपंथी भी शिरकत करेंगे।

इसी तरह 7 फरवरी को केंद्रीय मन्त्र, पशुपालन एवं डेयरी और पंचायती राज मंत्री राजीव रंजन सिंह उर्फ ललन सिंह मुख्य अतिथि के रूप में पहुंचेंगे। इस कार्यक्रम को अध्यक्षता इंद्री के विधायक रामकुमार कश्यप करेंगे। उन्होंने कहा कि 41वें राज्य स्तरीय पशुधन प्रदर्शनी के समापन समारोह में हरियाणा के मुख्यमंत्री नायब सिंह सैनी मुख्यातिथि



कुरुक्षेत्र। प्रदर्शनी के लिए बनाया गया हॉल व पशु मेले में पशु लेकर पहुंचे किसान।

होंगे और कृषि मंत्री श्याम सिंह राणा कार्यक्रम की अध्यक्षता करेंगे। उन्होंने कहा कि मेले में दो प्रदर्शिनियों का भी आयोजन किया जाएगा। इन प्रदर्शिनियों में 100 से



फोटो: हरिभूमि

ज्यादा सरकारी और निजी संस्थाएं पहुंचेंगे। इन प्रदर्शिनियों में नई तकनीक देखने को मिलेगी और नई तकनीकी से किसानों तथा पशुपालनों को साईंस का नई तकनीकी का ज्ञान मिलेगा। इसके अलावा

एक लाख किसान भाग लेंगे

पशुपालन विभाग की तरफ से आयोजित होने वाले राज्य स्तरीय पशु मेले में 23 जिलों से लगभग 1 लाख किसान भाग लेंगे। इन सभी जिलों से किसानों को लाने व ले जाने के लिए बसों की व्यवस्था की गई है। इसके अलावा कार्यक्रम स्थल पर भी पशुपालन विभाग की तरफ से तमाम पुख्ता इंतजाम किए गए हैं। उन्होंने कहा कि राज्य स्तरीय पशु मेले में 1500 पशु पहुंचेंगे और सभी अच्छी नस्ल के होंगे। इन पशुओं के लिए 53 कैटेगरी विभाजित की गई है और सभी कैटेगरी में प्रतियोगिता का आयोजन किया जाएगा।

खबर संक्षेप

करंट लगने से मिस्त्री की मौत

पानीपत। सैनी कालोनी में बिजली का करंट लगने से टाइल मिस्त्री बंटी निवासी डावर कालोनी, मूल निवासी सहारनपुर, उत्तर प्रदेश की मौत हो गई। इधर, परिजनों ने बंटी की मौत पर शक जाते हुए पुलिस को शिकायत देकर जांच की मांग की है। दूसरी ओर पुलिस ने घटनास्थल का निरीक्षण किया और बंटी के शव का पंचनामा भर पोस्टमार्टम के लिए पानीपत के सिविल अस्पताल भिजवा कर इस मामले की जांच शुरू कर दी है।

समाधान शिविर में लोगों की शिकायतें सुनीं

अंबाला। नगराधोश अभिषेक गर्ग ने कहा कि आमजन की समस्याओं का त्वरित समाधान करने के लिए समाधान शिविर आयोजित किए जा रहे हैं। यह शिविर जिलास्तर पर उपायुक्त कार्यालय व उपमण्डल स्तर पर संबंधित एसडीएम कार्यालय में प्रत्येक सोमवार व वीरवार को सुबह 10 से 12 बजे तक आयोजित किए जा रहे हैं।

पुल के निर्माण का जायजा लिया

नारायणगढ़। उपायुक्त अजय सिंह तोमर ने वीरवार को गधौली गांव में मारकंडा नदी पर बनाए जा रहे पुल के निर्माण कार्य का जायजा लेते हुए प्रगति जानते हुए कहा कि मजबूती लाने के लिए पुल के निर्माण कार्य का जायजा लेते हुए प्रगति जानते हुए इस मौके पर उनके साथ एसडीएम शिवजीत भारती, कार्यकारी अभियंता सिंघाई विभाग कृष्ण भुवकल व अन्य मौजूद रहे। लगभग 12 करोड़ रुपये की लागत से पुल का निर्माण हो रहा है।

लाखों की ठगी का आरोपी पकड़ा

पानीपत। हिस्सेदारी में प्लाट की खरीद फरोख्त में मुनाफे का झांसा देकर दोस्त से 28 लाख की धोखाधड़ी करने मामले में आरोपी हरिकृष्ण निवासी विकास नगर ने न्यायालय में सरेंडर किया। सीआईए व पुलिस टीम ने आरोपी को न्यायालय से एक दिन के पुलिस रिमांड पर लिया।

पुलिस ने आरोपियों के खिलाफ धोखाधड़ी के आरोप में केस दर्ज किया विदेश भेजने के नाम पर महिला समेत तीन लोगों से हड़पे 10 लाख रुपये

हरिभूमि न्यूज | यमुनानगर

जिले में महिला समेत तीन लोगों को विदेश भेजने के नाम पर 10 लाख रुपये हड़पने का मामला सामने आया है। पुलिस ने तीनों मामलों की जांच के बाद आरोपी लोगों के खिलाफ धोखाधड़ी के आरोप में केस दर्ज कर कार्रवाई शुरू कर दी। शहर की मांडल टाउन निवासी रेखा कुमारी ने शहर यमुनानगर पुलिस को दी शिकायत में बताया कि वह रोजगार के लिए विदेश जाना चाहती थी। इस दौरान उसकी मुलाकात लॉविश महाजन के साथ हुई। लॉविश महाजन ने उसे बताया कि वह काफी युवाओं को विदेश भेज चुका है। वह उसे भी रोजगार के लिए विदेश भेज देगा। इस दौरान आरोपी ने सितंबर 2024 से सितंबर 2025 के बीच उससे अलग-अलग करके विदेश भेजने के नाम पर पांच लाख रुपये ले लिए मगर इसके बाद भी आरोपी ने उसे विदेश नहीं भेजा। जब उसने आरोपी से इस बारे बात की तो उसने कोई संतोषजनक जवाब नहीं दिया। परेशान

युवती ने लोन दिलाने के नाम पर चार लोगों से हड़पे साढ़े 30 हजार रुपये

यमुनानगर। लोन दिलाने के नाम पर युवती ने चार लोगों से साढ़े 30 हजार रुपये हड़प लिए। पुलिस ने आरोपी युवती के खिलाफ धोखाधड़ी के आरोप में केस दर्ज कर कार्रवाई शुरू कर दी। जगाधरी की बाल्मीकि बस्ती बर्लन बाजार निवासी गुरेश कुमार ने शहर जगाधरी पुलिस को दी शिकायत में बताया कि उसे सितंबर 2025 में पैसों की जरूरत थी। इस दौरान उसकी मुलाकात श्याम सुंदर पुरी दुर्गा माता वाली गली जगाधरी निवासी हरमन कौर के साथ हुई। हरमन कौर ने उसे बताया कि वह लोगों को लोन दिलवाने का काम करती है। वह उसे भी लोन दिला देगी। इसके लिए हरमन कौर ने उससे लोन दिलवाने के नाम पर नौ हजार रुपये ऑनलाइन, 15 हजार रुपये कैश ले लिए मगर इसके बाद भी हरमन कौर ने उसे लोन नहीं दिलाया। हरमन कौर ने फ्रक से भी लोन दिलवाने के नाम पर ऑनलाइन दो हजार रुपये, आशीष से तीन हजार रुपये व हितेश भाटिया से 15 सौ रुपये लिए हुए हैं।

होकर उसने आरोपी के खिलाफ पुलिस में शिकायत दी।

उधर, रादौर की शिव कॉलोनी निवासी अमित कुमार ने बताया कि वह विदेश जाना चाहता था। इस दौरान उसकी मुलाकात राघव गुप्ता के साथ हुई। राघव गुप्ता ने उसे विदेश भेजने के नाम पर अप्रैल 2025 से दो फरवरी 2026 के बीच अलग-अलग करके दो लाख 61 हजार रुपये ले लिए मगर आरोपी ने उसे विदेश नहीं भेजा। पैसे वापस मांगने पर आरोपी ने पैसे देने से मना कर दिया। उसने आरोपी के खिलाफ पुलिस में शिकायत दी।

वहीं, गांव पाले चाला निवासी फतेह सिंह ने बताया कि वह विदेश जाना चाहता था। इस दौरान उसकी मुलाकात जिला कुरुक्षेत्र के बाबैन में साईं ओवरसीज के संचालक गांव चाला था। इस दौरान उसकी मुलाकात राघव गुप्ता के साथ हुई। राघव गुप्ता ने उसे विदेश भेजने के नाम पर अप्रैल 2025 से दो फरवरी 2026 के बीच अलग-अलग करके दो लाख 61 हजार रुपये ले लिए मगर आरोपी ने उसे विदेश नहीं भेजा। पैसे वापस मांगने पर आरोपी ने पैसे देने से मना कर दिया। उसने आरोपी के खिलाफ पुलिस में शिकायत दी।

विकास कुमार ने उसे विदेश भेजने के नाम पर जुलाई 2025 को ढाई लाख रुपये ले लिए। मगर इसके बाद भी आरोपी ने उसे विदेश नहीं भेजा। पैसे वापस मांगने पर आरोपी ने कोई संतोषजनक जवाब नहीं दिया। उसने आरोपी के खिलाफ पुलिस में शिकायत दी।



कुरुक्षेत्र। नहर में सर्व अभियान चलाती एसडीआरएफ की टीम।

एसवाईएल नहर से युवक का शव बरामद

कुरुक्षेत्र। वीरवार को ज्योतिषर के समीप एसवाईएल नहर से युवक वरुण सिंगला का शव बरामद हो गया है। गोताखोरों ने शव को नहर में से बाहर निकाला और पुलिस को सौंप दिया। पुलिस ने शव को कब्जे में लेकर पोस्टमार्टम हेतु एलएनजेपी अस्पताल भिजवाया। 3 फरवरी को युवक वरुण सिंगला और युवती आरुषि कार सहित नहर में गिरे थे, आरुषि का शव कर में से मिला था और युवक वरुण सिंगला पानी के बहाव में बह गया था। इसके बाद एसडीआरएफ की टीम लगातार सर्व अभियान चला रही थी। वीरवार दोपहर को एसडीआरएफ और पटियाला से आए गोताखोर आशु मलिक की टीम ने युवक के शव को नहर से बाहर निकाला। युवक पिहोवा का रहने वाला था और चंडीगढ़ से बाँबीए की पढाई कर रहा था।

गुरविंदर के बाद सागर का शव भी नहर से बरामद

कुरुक्षेत्र। नरवाला बाँव नहर में बुड़ेदा हेड पर पेंट करते समय बड़े अंबाला के दोनों युवकों के शव मिल गए हैं। बुधवार को गुरविंदर सिंह का शव मिलने के बाद देर रात उसके साथी सागर का शव भी नहर से बरामद हो गया। वीरवार को दोनों के शवों का एलएनजेपी अस्पताल में पोस्टमार्टम कराया गया, जिसके बाद शव परिजनों को सौंप दिए। गुरविंदर तीन बहनों का इकलौता भाई था और परिवार का एकमात्र कमाने वाला था। वहीं सागर भी अपने परिवार का सहारा था। पोस्टमार्टम के बाद चिकित्सकों ने प्रारंभिक तौर पर मीत का कारण डूबना बताया है। पुलिस ने आवश्यक कानूनी कार्रवाई पूरी कर शव परिजनों को सौंप दिए। गोतरलव है कि अंबाला निवासी सागर और गुरविंदर बुड़ेदा हेड पर पुल को पेंट करने का कार्य कर रहे थे। इसी दौरान संतुलन बिगड़ने से सागर नहर की तेज धारा में बह गया। उसे बचाने के प्रयास में गुरविंदर भी पानी में कूद पड़ा, लेकिन तेज बहाव के कारण दोनों ही बाहर नहीं निकल सके और देखते ही देखते लापता हो गए थे। घटना के बाद से पुलिस, प्रशासन और गोताखोरों की टीम लगातार तलाश में जुटी हुई थी।

धरने पर बैठे किसानों से मिलने पहुंचे भाकियू प्रदेशाध्यक्ष

पोटली गांव में 5 महीने से मांगों को लेकर धरने पर बैठे हैं किसान

हरिभूमि न्यूज | रादौर

भारतीय किसान यूनियन की ओर से पिछले पांच महीनों से गांव पोटली में चल रहे धरने प्रदर्शन स्थल पर वीरवार को भाकियू प्रदेश अध्यक्ष रत्नमान पहुंचे। उन्होंने धरना स्थल पर मौजूद किसान नेताओं, आंदोलनकारी साथियों एवं क्रांतिकारियों से मुलाकात कर उनके संघर्ष की सराहना की और पीठ थपथपाते हुए उनका हौसला बढ़ाया। प्रदेश अध्यक्ष रत्नमान ने कहा कि जिस प्रकार किसानों ने कड़ाके की सर्दी में आग जलाकर इस धरने को निरंतर जीवित रखा। उसी प्रकार आगे भी गर्मी सहित हर



यमुनानगर। कस्बा रादौर के गांव पोटली में किसानों को संबोधित करते भाकियू प्रदेश अध्यक्ष रत्नमान।

कठिन परिस्थिति में यह आंदोलन मजबूती के साथ जारी रहेगा। उन्होंने कहा कि आवश्यकता पड़ने पर गर्मी के मौसम में कूलर जैसी सुविधाएँ भी उपलब्ध कराई जाएंगी, लेकिन किसानों को उनका हक मिले बिना यह आंदोलन समाप्त नहीं होगा। उन्होंने स्पष्ट किया कि यह आंदोलन पूरी तरह शांतिपूर्ण ढंग से चल रहा है और आगे भी लंबे समय तक शांतिपूर्ण तरीके से जारी रहेगा। वर्तमान में रास्ता आंदोलनकारियों के नियंत्रण में है और किसान किसी भी परिस्थिति में अपने अधिकारों की लड़ाई से पीछे नहीं हटेंगे। उन्होंने कहा कि जब यह आंदोलन शुरू

ये रहे मौजूद

इस अवसर पर सुभाष गुर्जर, श्याम सिंह मान, दीप राणा, महेंद्र चमरोड़ी, रादौर विक्टर कंबोज, अरविन कंबोज, जसबीर जैनपुर, राजेश कुशडी, कुलविंदर सिद्धू, सुखदेव सलेमपुर, विनोद डांगी, मदनलाल कांजुल, उदय सिंह कुंजल, नायब सलेमपुर, अमृतपाल, अमरजीत, सतपाल लोधी, रोशन जाली, निरंजन सिंह, बलजीत सिंह, यशपाल, जगदीश, जागीर सिंह, विशाल आदि किसान मौजूद रहे।

हुआ था। तब गर्मी का मौसम था। उसके बाद सर्दी आई और आगे भी मौसम बदलता रहेगा। लेकिन किसान नेता व किसान पूरी मजबूती के साथ डटे रहेंगे।

भारत और अमेरिका के बीच हुई ट्रेड डील से दोनों देशों को मिलेगी मजबूती: कंवरपाल

पूर्व कैबिनेट मंत्री ने पार्टी के जिला कार्यालय में कार्यकर्ताओं की बैठक के बाद बताया दावा

हरिभूमि न्यूज | यमुनानगर



यमुनानगर। भाजपा जिला कार्यालय में ट्रेड डील पर खुशी जताते हुए पूर्व कैबिनेट मंत्री कंवरपाल व अन्य भाजपा नेता।

अमेरिका के बीच हुई ट्रेड डील का पूरा श्रेय प्रधानमंत्री नरेंद्र मोदी को जाता है। जो कि भारत देश को लगातार मजबूत कर रहे हैं। प्रधानमंत्री नरेंद्र मोदी ने पहले यूएई, फिर यूरोपियन यूनियन व अब अमेरिका के साथ ट्रेड डील कर भारत के हितों को प्राथमिकता देते हुए सुरक्षित रखने का सराहनीय कार्य किया है। अमेरिका के साथ हुई ट्रेड डील में भारत सरकार ने देश के

हितों से कोई भी समझौता नहीं किया है। जिसका दोनों देशों के नागरिकों को लंबे समय से इंतजार था। भारत और अमेरिका की आर्थिक साझेदारी केवल व्यापार तक सीमित नहीं है। बल्कि यह वैश्विक आर्थिक स्थिरता के लिए एक महत्वपूर्ण स्तंभ है। भाजपा जिला अध्यक्ष राजेश सपरा ने कहा कि भारत और अमेरिका के बीच हुई ट्रेड डील गहरे होते आर्थिक विश्वास को दर्शाती है।

वेलेंटाइन-डे वीक शुरू होने में अब मात्र दो दिन शेष

हरिभूमि न्यूज | यमुनानगर

दिल में है कितनी जगह वो प्यूरते हैं, चाहते हैं हम उन्हीं को क्यों इतना, इसकी भी वो वजह प्यूरते हैं। ऐसा ही कुछ वेलेंटाइन-डे को लेकर युवाओं की धड़कनों में धड़क रहा है। जिसके लिए वर्ष भर से प्यार का इजहार करने के लिए इंतजार कर रहे युवाओं के लिए वेलेंटाइन-डे सप्ताह शुरू होने में अब मात्र चंद घंटे शेष बचे हैं। इस वेलेंटाइन-डे वीक को भुनाने के लिए गिफ्ट गैलरियां पूरी तरह सजकर तैयार हो चुकी हैं।

वेलेंटाइन-डे वीक को भुनाने के लिए गिफ्ट गैलरी संचालकों ने भी खास तैयारियां की हैं। शहर भर की गिफ्ट गैलरियां पूरी तरह से सज कर तैयार हैं। मेन बाजार स्थित गिफ्ट



गैलरी संचालक रोहित उर्फ रिकू ने बताया कि वह वेलेंटाइन-डे के लिए वह एक माह से तैयारियां में जुटे हैं। उन्होंने बताया कि वैसे तो

इस प्रकार मनेगा वेलेंटाइन-डे वीक

7 फरवरी	रोज-डे
8 फरवरी	प्रोजे-डे
9 फरवरी	चॉकलेट-डे
10 फरवरी	टेडी बियर-डे
11 फरवरी	प्रॉमिस-डे
12 फरवरी	किस-डे
13 फरवरी	हग-डे
14 फरवरी	वेलेंटाइन-डे

यमुनानगर। वेलेंटाइन-डे वीक के लिए आकर्षक रूप से सजाई गई आर्ट गैलरी। फोटो: हरिभूमि

वेलेंटाइन-डे वीक के रंग में रंगने को तैयार युवा वर्ग

पश्चिमी संस्कृति के रंग में रंगे वेलेंटाइन-डे वीक सात फरवरी से शुरू हो रहा है। इसे मनावने के लिए युवाओं ने भी खास तैयारियां की हैं। कोई प्रेमी गुलाब का फूल देकर अपनी प्रेमिका को प्यार का इजहार करने की प्रथा शुरू कर रहा है तो कोई स्टेथोप्यार को मनावने के लिए अन्य गिफ्ट खरीदने में जुटा है।

गुलाब के फूलों की रहेगी डिमांड

वेलेंटाइन-डे वीक के दौरान गुलाब के फूलों की डिमांड भी काफी बढ़ जाती है। उन्होंने बताया कि सबसे अधिक मांग लाल गुलाब की रहती है लेकिन सफेद, गुलाबी व अन्य रंगों के गुलाब की भी अच्छी डिमांड होती है।

वेलेंटाइन-डे वीक के दौरान गैलरियों में सभी गिफ्ट उपलब्ध होते हैं, लेकिन दिन के हिसाब से गिफ्ट की डिमांड बढ़ जाती है।

खबर संक्षेप



दुपहिया वाहन चोरी के मामले में आरोपी काबू करनाल। पुलिस को एंटी ऑटो व्हीकल थैफ्ट स्टाफ टीम ने दुपहिया वाहन चोरी के मामले में एक आरोपी को गिरफ्तार किया है। एंटी ऑटो व्हीकल थैफ्ट स्टाफ इंचार्ज निरीक्षक इंद्र सिंह के नेतृत्व में सहायक उप निरीक्षक सुरेश देवेंद्र सिंह की अध्यक्षता में गठित टीम द्वारा आरोपी धीरज निवासी शास्त्री नगर को नई अनाज मंडी करनाल से काबू किया गया। आरोपी के कब्जे से चोरी शुदा दो बाइक भी बरामद की गईं। अनुसंधान अधिकारी ने बताया कि प्रारंभिक पूछताछ में खुलासा हुआ है कि आरोपी द्वारा जिला करनाल के थाना शहर, के क्षेत्र से बाइक चोरी की वारदातों को अंजाम दिया।

गोरक्षकों ने आंदोलन करने की चेतावनी दी

करनाल। करनाल जिले के जटपुरा गांव के पास जंगल क्षेत्र में अवेध रूप से कथित बूचड़खाना चलाए जाने का मामला सामने आया है। गोरक्षकों ने आरोप लगाया है कि यहां गोवंश की कटाई कर उनका मांस आगे बेचा जा रहा है। जंगल क्षेत्र में बड़ी संख्या में गोवंश के अवशेष मिलने से क्षेत्र में तनाव का माहौल बन गया। सूचना मिलने के बाद डायल-112 पर कॉल की गई, जिसके बाद सदर थाना पुलिस मौके पर पहुंची और हालात का जायजा लिया। पुलिस अधिकारियों ने गोरक्षकों को सदर थाने में लिखित शिकायत देने को कहा है। जंगल में देखी संदिग्ध गतिविधि बुधवार रात गोरक्षकों ने जंगल की ओर संदिग्ध गतिविधि देखी। उनका कहना है कि बिना किसी अनुमति के वहां बूचड़खाना चलाया जा रहा है। मौके पर करीब 50 से 60 गोवंश पड़े मिले। गोरक्षकों का आरोप है कि लंबे समय से यहां गोवंश को काटा जा रहा है, जिसकी दुर्गंध गांव तक आती है। गोरक्षकों के अनुसार यह पहली बार नहीं है।

अंत्योदय योजना के लाभ के लिए कटे आवेदन

करनाल। अतिरिक्त उपायुक्त योगेश कुमार मेहता की अध्यक्षता में आयोजित बैठक में अतिरिक्त पुलिस अधीक्षक कांची सिघल, आर.टी.ए. विजय देशवाल, एसडीएम नीलोखेड़ी अशोक कुमार, उप सिविल सर्जन डा. अमन कंबोज, जिला सांख्यिकीय अधिकारी सुरेंद्र, सहायक जिला सांख्यिकीय अधिकारी प्रवीन व निरीक्षक अमित, अक्षय vkni उपस्थित रहे। एडीसी ने बैठक में बताया कि हरियाणा सरकार द्वारा दीन दयाल उपाध्याय अंत्योदय परिवार सुरक्षा योजना की शुरुआत की गई है। इस योजना के अंतर्गत घटना घटने के 90 दिनों के अन्दर अन्तर पोर्टल पर आवेदन करना होता है। इस योजना का लाभ लेने के लिए प्रार्थी को हरियाणा का निवासी होना व परिवार पहचान पत्र अनिवार्य है। इसके लिए पोर्टल लांच किया गया

कांग्रेसियों ने डीसी को सौंपा ज्ञापन

■ मनरेगा का नाम बदलने के विरोध में कांग्रेस सदस्यों पर उतरी

हरिभूमि न्यूज करनाल

करनाल में मनरेगा योजना का नाम बदलने के विरोध में कांग्रेस कार्यकर्ताओं ने जोरदार प्रदर्शन किया। कार्यकर्ताओं ने सरकार के खिलाफ नारेबाजी की और भाजपा पर गांधी विरोधी सीच अपनाने का आरोप लगाया। प्रदर्शन के बाद कांग्रेस नेताओं और कार्यकर्ताओं ने जिला सचिवालय पहुंचकर उपायुक्त को ज्ञापन सौंपा। नेताओं ने कहा कि योजना के नाम और स्वरूप में बदलाव कर ग्रामीण कामगारों के अधिकारों को कमजोर किया जा रहा है, जिसे किसी भी सूत्र में स्वीकार नहीं किया जाएगा।

औद्योगिक एवं वाणिज्य विभाग की कार्यशाला में कुलपति बोले छात्रों को दूसरों के लिए रोजगार पैदा करना भी उद्यमिता का उद्देश्य : प्रो. सुरेश मल्होत्रा

हरिभूमि न्यूज करनाल

हरियाणा सरकार के औद्योगिक एवं वाणिज्य विभाग द्वारा महाराणा प्रताप हॉर्टिकल्चर यूनिवर्सिटी करनाल के सहयोग से स्टार्टअप हरियाणा कार्यशाला का आयोजन किया गया। एक दिवसीय कार्यशाला का शुभारंभ एमएचयू के माननीय प्रो. सुरेश मल्होत्रा ने बतौर मुख्य अतिथि किया। कार्यशाला में 86 विद्यार्थियों और उद्यमियों ने भाग लिया।

कार्यशाला में 86 विद्यार्थियों और उद्यमियों ने भाग लिया। प्रो. सुरेश मल्होत्रा ने हरियाणा सरकार की स्टार्टअप नीति पर प्रकाश डालते हुए बताया कि आज का युग नवाचार का है, उन्हीं स्टार्टअप के असफल होने पर चिंता व्यक्त करते कहा कि उत्पाद को बाजार के अनुसार विकसित करने पर ही सफलता पाई जा सकती है। उद्यमी कैसे बने, किस प्रकार उत्पादों को बाजार तक पहुंचाएं, मार्केटिंग किस प्रकार करें। इन सब में उत्पाद की मार्केटिंग



करनाल। कार्यशाला का बृहस्पतिवार को दीप प्रज्वलित कर शुभारंभ करते तथा उद्यमियों व विद्यार्थियों को सम्बोधित करते कुलपति प्रो. सुरेश। फोटो: हरिभूमि

नया स्टार्टअप शुरू करने की योजनाएं

कुलपति प्रो. सुरेश ने कहा कि उद्यमिता का उद्देश्य केवल विद्यार्थियों को नौकरी योग्य बनाना ही नहीं बल्कि दूसरों के लिए रोजगार के नए अवसर सृजित करने भी है। प्रबंधन शास्त्र के 80 अनुपात 20 के फामूले पर प्रकाश डालते हुए कहा कि जिस प्रकार सफलता

सबसे जरूरी होती है। बागवानी महाविद्यालय के डीन डॉ. देवराज ने कार्यक्रम की रूपरेखा के बारे में जानकारी दी। कार्यशाला में



करनाल। कार्यशाला का बृहस्पतिवार को दीप प्रज्वलित कर शुभारंभ करते तथा उद्यमियों व विद्यार्थियों को सम्बोधित करते कुलपति प्रो. सुरेश। फोटो: हरिभूमि

प्रश्न पूछे गए, जिनमें विद्यार्थियों और उद्यमियों ने बहचद कर हिस्सा लिया। एमएचयू के तृतीय वर्ष के विद्यार्थियों और एक प्रतिष्ठित उद्यमी को पुरस्कार दिया गया। सफल उद्यमियों ने विद्यार्थियों द्वारा पूछे गए प्रश्नों के उत्तर दिए। सोशल साईंस के विभागाध्यक्ष डॉ संजय जोशी ने कार्यशाला में आए माननीय कुलपति, रजिस्ट्रार, डीन, डीएसडब्ल्यू, उद्यमियों और विद्यार्थियों का धन्यवाद किया। औद्योगिक एवं वाणिज्य विभाग के अधिकारी प्रसून माथुर ने बताया कि स्टार्टअप हरियाणा सरकार के मुख्य वक्ता के रूप में स्टार्टअप के

विभिन्न पहलुओं पर प्रकाश डाला। यह बताया कि जो लोग दो वर्ष के भीतर अपना व्यवसाय शुरू कर चुके हैं या करने की योजना बना रहे हैं। उन्हें सरकार की ओर से किस प्रकार वित्तीय सहायता और बुनियादी ढांचे के लिए अनुदान कर सकती है। उन्होंने हरियाणा सरकार के स्टार्टअप के पोर्टल पर रजिस्ट्रेशन की प्रक्रिया और महत्व पर प्रकाश डाला। मौके पर कुलसचिव डॉ. सुरेंद्र सिंह, विस्तार शिक्षा निदेशक डॉ विजय पाल यादव, छात्र कल्याण निदेशक प्ररंजन गुप्ता सहित अन्य मौजूद रहे।

किसान जल्द बनवाएं आईडी: डीसी रोडवेज कर्मी 12 की हड़ताल में होंगे शामिल

■ एग्री-स्टैक से विशिष्ट पहचान संख्या बनवाना किसानों के लिए बेहद जरूरी : उत्तम सिंह



डीसी उत्तम सिंह।

■ आगामी किस्त उन्ही को मिलेगी जो विशिष्ट पहचान संख्या बनवा लेंगे

जिला में पी.एम. किसान योजना के अंतर्गत लगभग एक लाख किसान पंजीकृत हैं जिसमें से अभी तक 60 हजार किसानों ने अपनी विशिष्ट पहचान संख्या बनवा ली है। बाकी बचे किसान भी पी.एम. किसान योजना का लाभ लेने के लिए जल्द से जल्द अपनी किसान आईडी बनवा लें। परियोजना का लाभ लेने के लिए कृषि विभाग अधिकारी व पटवारी से भी सम्पर्क कर सकते हैं। होगा। सभी सरकार योजनाओं का लाभ लेने के लिए किसानों द्वारा एग्री-स्टैक के माध्यम से अपनी विशिष्ट पहचान संख्या बनवाना आवश्यक है। आगामी किस्त उन्ही किसानों को मिलेगी जो विशिष्ट पहचान संख्या बनवा लेंगे।

■ हरियाणा रोडवेज वर्कर्स यूनियन की बैठक का आयोजन

हरिभूमि न्यूज करनाल

हरियाणा रोडवेज वर्कर्स यूनियन की बैठक पुराना बस स्टैंड स्थित कार्यालय में हुई। बैठक की अध्यक्षता करनाल डिपो प्रधान सुरेश कश्यप संगोही ने की। संचालन दडिपो सचिव राजेश कुमार ने किया। मीटिंग में तय किया गया कि रोडवेज कर्मचारी 12 फरवरी की राष्ट्रवापी हड़ताल में शामिल होंगे। इस दिन रोडवेज का चक्का जाम रखा जाएगा। राज्य कोषाध्यक्ष सुशील कुमार व करनाल डिपो प्रधान सुरेश कश्यप ने कहा कि रोडवेज का निर्जीकरण



कर्मचारियों के भविष्य से खिलवाड़ है। सस्ती परिवहन सुविधा छीनने का षडयंत्र रचा जा रहा है। कर्मचारी नेताओं ने कहा कि आठवें वेतन आयोग का गठन, समान काम समान वेतन, पुरानी पेंशन बहाली, रेगुलराइजेशन और खाली पदों पर भर्ती करने की मांग को लंकर संघर्ष किया जा रहा है। इस अवसर पर राज्य संगठन सचिव रमेश श्यांकंद, करनाल। बैठक के दौरान हरियाणा रोडवेज वर्कर्स यूनियन के पदाधिकारी एवं सदस्यगण।

तबादला नीति रद्द करने की मांग

हरियाणा सरकार व परिवहन विभाग के उच्च अधिकारियों के साथ कई दौर की बातचीत में विभाग के कर्मचारियों की बर्नाई गई तबादला नीति खत्मियों पर यूनियन लिखित आपत्ति जताते हुए तबादला नीती रद्द करने की मांग कर चुकी है। चालकों परिचालकों का आपसी स्थानांतरण किया जाए। कर्मचारियों को अपने गृह जिले में भेजा जाए। अगर फिर भी सरकार पॉलिटीसी लागू करना चाहती है तो रोडवेज कर्मचारी आंदोलन करने पर मजबूर होंगे।

तथा राज्य ऑडिटर चंद्र भान, उपप्रधान सुमेर चंद, कोषाध्यक्ष नरेश कुमार, प्रेस सचिव जितेंद्र कुमार व सुशील मौजूद रहे।

चार लेबर कोइस लागू करने का विरोध जताया, एक ही रात में कई दुकानों में चोरी

■ आंगनबाड़ी वर्कर्स और हेल्परों ने 12 फरवरी की राष्ट्रीय हड़ताल को लेकर की बैठक



करनाल। मीटिंग करते हुए आंगनबाड़ी वर्कर एवं हेल्पर। फोटो: हरिभूमि

भारी विश्वासघात है। उन्होंने कहा कि आंगनबाड़ी कर्मियों के लिए न्यूनतम वेतन 26 हजार रुपए लागू हो। आंगनबाड़ी वर्कर को तीसरे व हेल्पर को चौथे दर्जे का कर्मचारी बनाया जाए। रिटायरमेंट के बाद कम से कम 12000 रूपये पेंशन लागू

हरिभूमि न्यूज करनाल

रेलवे रोड पर वीरवार की अल सुबह चोरी की एक बड़ी वारदात सामने आई है। बेखौफ चोरों ने एक ही रात में रेलवे रोड स्थित करीब 10 से 12 दुकानों को निशाना बनाते हुए लाखों रुपये की नगदी, मोबाइल फोन व अन्य सामान पर हाथ साफ किया। चोरी की इस घटना से पूरे इलाके में हड़कंप मच गया है। घटना का सीसीटीवी फुटेज भी सामने आया है, जिसमें चोर वारदात को अंजाम देते नजर आ रहे हैं। जानकारी के अनुसार वीरवार तड़के करीब 2 बजे चोरों ने रेलवे रोड पर अपनी वारदात

हरिभूमि न्यूज करनाल

लाखों की नकदी, मोबाइल फोन व अन्य सामान पर हाथ साफ किया। चोरी की इस घटना से पूरे इलाके में हड़कंप मच गया है। घटना का सीसीटीवी फुटेज भी सामने आया है, जिसमें चोर वारदात को अंजाम देते नजर आ रहे हैं। जानकारी के अनुसार वीरवार तड़के करीब 2 बजे चोरों ने रेलवे रोड पर अपनी वारदात

गौहल बना तनावपूर्ण

सुबह जब दुकानदार रोजाना की तरह अपनी दुकानें खोलने पहुंचे तो दूट्टे हुए ताले और बिखरा सामान देखकर उनके होश उड़ गए। एक के बाद एक दुकानों में चोरी की सूचना फैलते ही रेलवे रोड पर भारी भीड़ जमा हो गई और माहौल तनावपूर्ण हो गया। दुकानदारों ने तुरंत घटना की सूचना पुलिस को दी। जांच अधिकारी विपिन ने बताया कि रेलवे रोड पर करीब 10 से 12 दुकानों के ताले टूट्टे हुए मिले हैं।

पुलिस गश्त न के बराबर

पॉस्टि दुकानदारों का कहना है कि रेलवे रोड पर रात के समय पुलिस गश्त न के बराबर होती है, जिसका फायदा उठाकर चोरों ने इतनी बड़ी वारदात को अंजाम दिया। दुकानदारों ने आरोप लगाया कि यदि समय-समय पर पुलिस गश्त होती तो इस तरह की घटना को रोकना संभव था। दुकानदारों ने प्रशासन से मांग की है कि रेलवे रोड पर पुलिस गश्त बढ़ाई जाए और रात के समय सुरक्षा व्यवस्था मजबूत की जाए।

काछवा स्थित विनायक पॉलिटेक्निकल कॉलेज में विशेष जागरूकता सत्र आयोजित

पुलिस ने विद्यार्थियों और आमजन को ठगी से बचाव के तरीके बताए

हरिभूमि न्यूज करनाल

जिला पुलिस द्वारा साइबर राहगिरी अभियान के अंतर्गत साइबर सुरक्षा को लेकर व्यापक जागरूकता अभियान चलाया गया। इस अभियान के तहत करनाल पुलिस की साइबर टीम द्वारा स्कूलों, कॉलेजों, पार्कों व अन्य सार्वजनिक स्थानों पर पहुंचकर विद्यार्थियों एवं आमजन को साइबर अपराधों की पहचान, ठगी के तरीकों तथा उनसे बचाव के उपायों के बारे में जागरूक किया जा रहा है। इसी कड़ी में थाना साइबर की टीम द्वारा गांव

काछवा स्थित विनायक पॉलिटेक्निकल कॉलेज में विशेष जागरूकता सत्र आयोजित

हरिभूमि न्यूज करनाल

इस दौरान विद्यार्थियों को बताया गया कि किस प्रकार साइबर अपराधी विभिन्न साइबर अटैक व ठगी के नए-नए तरीकों से लोगों को अपना शिकार बनाते हैं, जिससे उन्हें मानसिक,आर्थिक व सामाजिक नुकसान उठाना पड़ता है। टीम ने इन अपराधों से बचाव के व्यावहारिक उपाय भी विस्तार से समझाए। पीएसआई चंद के नेतृत्व में साइबर टीम, जिसमें सिपाही लोकेश, सिपाही सुनील व सिपाही वीरेंद्र शामिल रहे, ने छात्रों को बताया कि साइबर अपराधी आकर्षक व लुभावने

राहगिरी अभियान के तहत साइबर सुरक्षा को लेकर जागरूक किया



करनाल। साइबर राहगिरी अभियान के अंतर्गत साइबर सुरक्षा को लेकर जागरूक करते हुए। फोटो: हरिभूमि

काछवा स्थित विनायक पॉलिटेक्निकल कॉलेज में विद्यार्थियों के लिए विशेष जागरूकता सत्र आयोजित किया गया।

ठगी के नए-नए तरीके अपनाए जा रहे

ऑफर देकर लोगों में लालच पैदा करते हैं और उनकी निजी जानकारी हासिल कर बैंक खातों से राशि निकाल लेते हैं। विद्यार्थियों को स्पष्ट रूप से समझाया गया कि ई-मेल या व्हाट्सएप पर भेजे गए किसी भी संदिग्ध लिंक पर क्लिक न करें, अपने बैंक खाते की जानकारी, निजी विवरण व अन्य जानकारी से सावधानी साधना न करें। साइबर टीम द्वारा यह भी बताया गया कि अपने ई-मेल, सोशल मीडिया अकाउंट व ऑनलाइन बैंकिंग के पासवर्ड समय-समय पर बदलते रहें।

खबर संक्षेप

जनता समाधान शिविर प्रशासन ने सुनवाई की

पानीपत। जिला सचिवालय सभागार में उपयुक्त डॉ. वीरेंद्र दहिया की अध्यक्षता में जनता समाधान शिविर का आयोजन किया गया। शिविर में पहुंचे आम नागरिकों ने अपनी समस्याएं सीधे प्रशासन के समक्ष रखीं, जिन्हें गंभीरता से सुना गया और मौके पर ही संबंधित अधिकारियों को आवश्यक दिशा-निर्देश दिए गए। वहीं, समाधान शिविर में आई 21 शिकायतें समाधान शिविर में दर्ज की गईं।

बापौली क्षेत्र में महिला से दुष्कर्म, केस दर्ज

पानीपत। पानीपत जिले के थाना बापौली क्षेत्र के एक गांव में एक युवक ने दिनदहाड़े घर में घुसकर महिला के साथ दुष्कर्म किया। वहीं, महिला ने शोर मचाया तो ग्रामीणों ने आरोपी को मौके पर ही पकड़ लिया था। वहीं, आरोपी के परिजन उसे कानून के हवाले करने के बजाय भीड़ के चंगुल से छुड़ाकर ले गए। इधर, थाना बापौली पुलिस ने पीड़िता महिला की शिकायत के आधार पर आरोपी सागर के खिलाफ मुकदमा दर्ज कर जांच शुरू कर दी है।

आर्य बाल भारती स्कूल में आर्ट कंटेस्ट करवाया

पानीपत। आर्य बाल भारती विद्यालय में कैमल आर्ट कंटेस्ट प्रतियोगिता का आयोजन किया गया। प्रतियोगिता में यूकेजी से लेकर कक्षा ग्यारहवीं तक के छात्रों ने भाग लिया। हर कक्षा के तीन प्रथम द्वितीय और तृतीय स्थान प्राप्त करने वाले छात्रों को प्राचार्य ने मौके पर ही पुरस्कृत किया।

कार्यशाला में व्यावसायिक कौशल पर किया जागरूक

पानीपत। राजकीय महाविद्यालय, गांव के महिला प्रकोष्ठ द्वारा ब्यूटी एवं ग्रूमिंग कार्यशाला का आयोजन करवाया। वहीं, मुख्य प्रशिक्षिका ज्योति ने छात्राओं को हेयर स्टाइलिंग, मेकअप तकनीक एवं साड़ी ड्रेपिंग के व्यावहारिक पुर सिखाए। प्राचार्य हरिओम ने अपने संबोधन में छात्राओं को आत्मनिर्भर बनने तथा व्यावसायिक कौशल विकसित करने के लिए प्रेरित किया। जबकि कार्यशाला का संचालन महिला प्रकोष्ठ की संयोजिका एवं प्रभारी सुष्मा के मार्गदर्शन में किया गया।

800 स्कूली जरूरतमंद बच्चों को स्टेटर बांटे

पानीपत। पानीपत के विकास नगर स्थित राजकीय विद्यालय में इंपिरियम रियलिटी द्वारा 800 स्कूली बच्चों को स्टेटर बांटे गए। कंपनी के संस्थापक निदेशक हरदीप सिंह के पिता सरदार गुरशरण सिंह बब्बू एवं माता हरमिंदर कौर एवं कंपनी के अनिल व दिलबाग ने स्कूल में पहुंचकर बच्चों को स्टेटर बांटे। इस अवसर पर स्कूल की मुख्य अध्यापिका ज्योति व अध्यापक सुभाष प्रोवर ने कंपनी के अधिकारियों का स्वागत व आभार जताया।

कच्चे बिजली कर्मियों ने की सांकेतिक भूख हड़ताल

पानीपत। एचएपीसी वर्कर यूनियन हैड ऑफिस हिसार की राज्य कमेटी व सर्व कर्मचारी संघ हरियाणा के आह्वान पर ऑनलाइन ट्रांसफर पालिसी के विरोध में कच्चे कर्मचारियों को पक्का करने, पुरानी पेंशन बहाली जैसे तमाम मुद्दों को लेकर थर्मल पानीपत के गेट पर सांकेतिक भूख हड़ताल की और बिजली मंत्री को ज्ञापन भिजवाया। वहीं आंदोलन में यूनियन के नेता मनीष मलिक, अरुण तंवर, अमरीश त्यागी, सोमपाल रावल, शिव कुमार अहलावत, सतीश पंचाल आदि उपस्थित रहे।

पुलिस ने लोगों को नशे के विरुद्ध किया जागरूक

पानीपत। पानीपत पुलिस नशे के खिलाफ विशेष जागरूकता अभियान चलाए हुए है। गठित की नशा मुक्त टीम ने इसी कड़ी में वीरवार को खलीला प्रहलादपुर गांव में राजकीय स्कूल में पहुंचकर विद्यार्थियों को नशे के दुष्परिणामों की जानकारी देकर नशे के खिलाफ प्रेरित किया। वहीं, टीम ने विद्यार्थियों को नशे से होने वाले शारीरिक नुकसान पर समझाया।

निशानेबाज राहुल, मनीष, हर्ष और विशाल ने शूटिंग में जीते रजत पदक

इसराना स्थित राजकीय महाविद्यालय में आयोजित हुई राज्य स्तरीय इंटर कॉलेज प्रतियोगिता

हरिभूमि न्यूज ▶▶ पानीपत

पानीपत के इसराना स्थित राजकीय महाविद्यालय में आयोजित राज्य स्तरीय इंटर कॉलेज प्रतियोगिता में आर्य कॉलेज के खिलाड़ियों ने दमदार खेल का प्रदर्शन करते हुए गोल्ड मेडल जीत कर कॉलेज का नाम रोशन किया। वहीं कुरुक्षेत्र के बी.आर. अंबेडकर इंस्टिट्यूट में आयोजित शूटिंग चैंपियनशिप में आर्य कॉलेज के खिलाड़ियों ने अपनी प्रतिभा का लौहा मनवाते हुए रजत पदक हासिल किया। आज कॉलेज प्रांगण में कॉलेज की प्रबंधक समिति के उपप्रधान विरेंद्र शिंगला, प्राचार्य प्रो.डॉ. जगदीश गुप्ता व कॉलेज की उपाचार्य डॉ. अनुराधा सिंह ने विजेता खिलाड़ियों का कॉलेज प्रांगण में पहुंचने पर स्वागत किया व खिलाड़ियों के उच्चल भविष्य की कामना की। प्राचार्य प्रो. डॉ.



पानीपत। आर्य कॉलेज के प्राचार्य डॉ. जगदीश गुप्ता के साथ विजेता खिलाड़ी।

जगदीश गुप्ता ने बताया कि आर्य कॉलेज की महिला वर्ग की टीम ने भी कांस्य पदक जीत कर अपनी अहम प्रस्तुति दर्ज करवाई। वहीं, कुरुक्षेत्र के बी.आर. अंबेडकर इंस्टिट्यूट में इंटर कॉलेज शूटिंग चैंपियनशिप आर्य कॉलेज के राहुल व अंजलि ने 10 मीटर एयर पिस्टल में सिल्वर मेडल, पुरुष वर्ग की टीम का हिस्सा रहे राहुल, मनीष, हर्ष, विशाल ने ओवर ऑल सिल्वर मेडल जीत कर आर्य कॉलेज व पानीपत का नाम रोशन किया है। जबकि राहुल का चयन ऑल इंडिया इंटर यूनिवर्सिटी के लिए हुआ, ऑल इंडिया इंटर यूनिवर्सिटी गेम्स जो की मेरठ की सुभारती यूनिवर्सिटी में हुए वहां पर राहुल ने 10 मीटर एयर पिस्टल प्रतिस्पर्धा में दूसरा स्थान हासिल किया। डॉ. गुप्ता ने बताया कि रोहताक के नकीराम कॉलेज में आयोजित राज्य स्तरीय इंटर कॉलेज बॉस्केट बॉल प्रतियोगिता में आर्य कॉलेज की टीम ने तृतीय रही।

राष्ट्र के विकास को दिशा देते है विज्ञानिक : डॉ.अनुपम

पानीपत। एसडी पीजी कॉलेज की टीमों ने चिरंजी लाल राजकीय महाविद्यालय में हरियाणा सरकार द्वारा आयोजित अंतर-जला विज्ञान प्रदर्शनी 2025-26 में रसायन शास्त्र विषय में पराली से एथेनॉल उत्पादन और भौतिकी विषय में कचरा प्रबंधन का भविष्य मॉडल्स के बूते पर दोनों विषयों में पहला स्थान हासिल कर कॉलेज और जिले का मान बढ़ाया। कॉलेज की रसायन शास्त्र की टीम जिसमें बीएससी प्रथम वर्ष के छात्र मन्सा और अंकित द्वारा बनाया गया प्रोजेक्शन आफ एथेनॉल प्रॉम राइस स्ट्रू का क्रियाशील मॉडल मुख्य आकर्षण का केंद्र रहा। इस मॉडल को प्रथम स्थान मिला। वहीं भौतिकी विषय में बीएससी के छात्र सपना शर्मा और अनुप जयन्त चौहान द्वारा बनाये गए मॉडल कचरा प्रबंधन का भविष्य को भी प्रथम स्थान मिला। कॉलेज प्रांगण में पहुंचने पर विजेता विद्यार्थियों का स्वागत प्रधान दिनेश गोयल, प्राचार्य डॉ. अनुपम अरोड़ा, प्रो.मयंक अरोड़ा और अन्य प्राध्यापकों ने किया। पानीपत। प्राचार्य डॉ. अनुपम अरोड़ा ने कहा कि इस तरह की विज्ञान प्रदर्शियों और अन्य



पानीपत। एसडी कॉलेज के प्राचार्य डॉ. अनुपम अरोड़ा के साथ विजेता विद्यार्थी।

बोध प्रकल्प के तहत नशे के विरुद्ध लोगों को किया जागरूक

पानीपत। दिव्य ज्योति जाग्रति संस्थान के बोध प्रकल्प के तहत समाज के हर वर्ग को नशे के विरुद्ध जागरूक किया जा रहा है। वहीं, वार्ड नंबर 11 में स्थित श्री महावीर आदर्श सीनियर सेकेंडरी स्कूल में संस्थान की साध्वी शिष्या रितु भारती ने विद्यार्थियों को बुरी आदतों का त्याग करने की शपथ दिलाते हुए शिक्षकों से बच्चों को संस्कारवान बनाने की अपील करते हुए कहा कि विद्यार्थियों को अंदर पाश्चात संस्कृति के मोह को खत्म करते हुए सनातन संस्कृति को बढ़ावा देना चाहिए। सनातन संस्कृति को अपनाने से विद्यार्थी स्वयं ही संस्कारी बन जाएंगे। उन्होंने कहा कि नशे की लत इसान को अंधेरी दुनिया में ले जाती है। इसके मद्देनजर सभी को मादक पदार्थ के सेवन से बचना चाहिए और यदि कोई नागरिक मादक पदार्थ का आदी है तो उसका उपचार करवा कर उसे समाज की मुख्य धारा में लाना चाहिए।



पानीपत। श्री महावीर आदर्श स्कूल में नशे के विरुद्ध जागरूक करते हुई साध्वी, शिक्षक व विद्यार्थी। फोटो : हरिभूमि



पानीपत। अंतरराष्ट्रीय प्रतियोगिता स्वर स्पर्धा में अपनी प्रस्तुती देते प्रतिभागी।

दुनिया को जोड़ने वाली भाषा है संगीत: डॉ मलिक

आईबी कॉलेज की अंतरराष्ट्रीय स्वर स्पर्धा में गुंजी सुरी की लहर

हरिभूमि न्यूज ▶▶ पानीपत

आई.बी. (पी.जी.) कॉलेज के संगीत गायन एवं वादन विभाग द्वारा आयोजित ऑनलाइन अंतरराष्ट्रीय प्रतियोगिता 'स्वर स्पर्धा' के परिणाम घोषित कर दिए गए हैं। इस वैश्विक मंच पर कलाकारों ने भजनों और वाद्य धुनों के माध्यम से अपनी कला का उत्कृष्ट प्रदर्शन किया। वहीं, भजन गायन में हरियाणा के देवराज सोलंकी ने प्रथम, यूनाइटेड किंगडम के नॉर्विच शहर की सिमरन द्वितीय, राजस्थान के कपिल परिहार व हरियाणा के केशव संयुक्त रूप से तृतीय रहे। जबकि वादन में भी



पानीपत। आर्य कॉलेज में निबंध प्रतियोगिता में भाग लेते विद्यार्थी। फोटो : हरिभूमि

निबंध प्रतियोगिता में प्रदेश के 22 जिलों के 161 विद्यार्थियों ने लिया भाग

पानीपत। आर्य कॉलेज के गणित विभाग व हरियाणा स्टेट कार्सिल फॉर साइंस इनवेशन एंड टेक्नॉलाजी के संयुक्त तत्वावधान में राज्य स्तरीय निबंध लेखन प्रतियोगिता का आयोजन करवाया गया। कॉलेज प्राचार्य प्रो.डॉ.जगदीश गुप्ता ने हरियाणा भर से आए कॉलेजों के विद्यार्थियों व उनके साथ आए प्राध्यापकों का कॉलेज प्रांगण में पहुंचने पर स्वागत किया। प्रतियोगिता के प्रभारी गणित विभाग के विभागाध्यक्ष डॉ.शिव नारायण रहे प्राचार्य प्रो.डॉ.जगदीश गुप्ता ने बताया कि हरियाणा के 22 जिलों के सभी महाविद्यालयों से 161 प्रतिभागियों ने इस निबंध लेखन प्रतियोगिता में भाग लिया। उन्होंने बताया कि इस प्रतियोगिता का पहला चरण प्रदेश के हर जिले में आयोजित करवाया गया था। जिले के विजेता प्रतिभागी ही आज की इस प्रतियोगिता में भाग लेने आर्य कॉलेज में पहुंचे। प्रतिभागियों द्वारा लिखे गए निबंधों को हरियाणा स्टेट कार्सिल फॉर साइंस इनवेशन एंड टेक्नॉलाजी, पंचकुला से ऑब्जर्वर अपने साथ ले गए।

मैगी के 50 वर्ष होने पर स्मारक डाक टिकट का किया अनावरण



पानीपत। नेस्ले इंडिया के वेयरमैन मनीष तिवारी व केंद्रीय मंत्री चिराग पासवान, डाक टिकट का अनावरण करते हुए।

हरिभूमि न्यूज ▶▶ पानीपत

नेस्ले इंडिया ने भारत में मैगी के 50 वर्ष पूरे होने के अवसर पर जश्न मनाते हुए एक स्मारक डाक टिकट जारी किया। इस डाक टिकट का अनावरण नेस्ले इंडिया के चेरमैन एवं मैनेजिंग डायरेक्टर मनीष तिवारी ने भारत सरकार के खाद्य प्रसंस्करण उद्योग मंत्री चिराग

पासवान ने किया। वहीं यह डाक टिकट मैगी की उस विकास यात्रा को समर्पित है, जिसमें ब्रांड ने समय से आगे रहते हुए एक अत्यंत लोकप्रिय श्रेणी के पर्याय के रूप में अपनी पहचान बनाई और पीढ़ियों से लोगों को एक साथ लाने का कार्य निरंतर किया। पिछले पांच दशकों में मैगी ने नूल्स और मसालों से लेकर सांस, सूप और रेडी-टू-कुक

बाल विवाह के विरुद्ध किया जागरूक

पानीपत। जस्ट राइट्स फॉर चिल्ड्रन, जिला विधिक सेवा प्राधिकरण पानीपत, संरक्षण एवं बाल विवाह निषेध अधिकारी पानीपत और एमडीडी आफ इंडिया के संयुक्त तत्वावधान में चलाई जा रही बाल विवाह मुक्ति रथ यात्रा वीरवार को सिवाह बस स्टैंड से चलकर गोता यूनिवर्सिटी नौल्था होते हुए इसराना पहुंची। जहां इसराना के पुलिस स्टेशन, राम नारायण स्कूल, गुरुद्वारा, मंदिर एवं इसराना में लोगों को बाल विवाह के विरुद्ध जागरूक किया गया।

दिशा की 16वीं बैठक सात फरवरी को

पानीपत। पानीपत जिला विकास समन्वय एवं निगरानी समिति (दिशा) की 16 वीं बैठक का आयोजन 7 फरवरी को जिला सचिवालय सभागार में किया जाएगा। उपयुक्त डॉ वीरेंद्र दहिया ने बताया कि बैठक की अध्यक्षता मनोहर लाल केंद्रीय मंत्री (विद्युत तथा आवास एवं शहरी कार्य मंत्रालय), भारत सरकार करेंगे। डॉ. दहिया ने जानकारी दी कि बैठक में जिले में केंद्र एवं राज्य सरकार द्वारा संचालित विभिन्न विकास योजनाओं की प्रगति की समीक्षा की जाएगी।

इग्नू ने 15 तक बढ़ाई दाखिलों की तिथि

पानीपत। इग्नू के क्षेत्रीय निदेशक डॉ धर्मपाल ने जानकारी देते हुए बताया कि इंदिरा गांधी राष्ट्रीय मुक्त विश्वविद्यालय (इग्नू), शिक्षा मंत्रालय, भारत सरकार के विभिन्न कार्यक्रमों में शिक्षार्थियों को प्रवेश दे रहा है। वहीं, इग्नू के सर्टिफिकेट, डिप्लोमा, पीजी डिप्लोमा, युजी और पीजी पाठ्यक्रमों में दाखिलों की तिथि 15 जनवरी तक बढ़ा दी गई है।

गैस्ट्रोइंटेस्टाइनल ट्रैक्ट कैंसर का प्रकोप बढ़ा : डॉ अभिषेक कम उम्र के लोगों में अधिक फैल रहा रोग

हरिभूमि न्यूज ▶▶ पानीपत

द किडनी हॉस्पिटल के ऑन्को सर्जन डॉ. अभिषेक अग्रवाल ने वर्ल्ड कैंसर डे पर बताया कि भारत में गैस्ट्रोइंटेस्टाइनल ट्रैक्ट के कैंसर लगातार बढ़ रहे हैं। वहीं, यह रोग कम उम्र के लोगों में भी अधिक देखा जा रहा है। गॉल ब्लैडर कैंसर, जो उत्तर भारत में आम है, अक्सर उन्नत चरण में पहचाना जाता है क्योंकि शुरुआती लक्षण हल्के, अस्पष्ट या अनदेखे होते हैं। जब इन कैंसर का जल्दी निदान होता है, तो उपचार के परिणाम बहुत उत्साहजनक होते हैं। उन्होंने बताया कि मल में रक्त, लगातार पेट दर्द, अस्पष्ट वजन घटाने, मल त्याग में



पानीपत। द किडनी हॉस्पिटल के ऑन्को सर्जन डॉ. अभिषेक अग्रवाल।

बदलाव, पीलिया, या भूख न लगना को नजरअंदाज नहीं करना चाहिए। ऐसे लक्षण होने पर मेडिकल जांच करवानी चाहिए। लापरवाही जान लेवा साबित होती है।



पानीपत। गांव सिवाह में मां शीतला का जयकारा लगाते हुए श्रद्धालु।

ब्राह्मण समाज ने मां शीतला के मंदिर में मंडारा लगाया

पानीपत। पानीपत के सबसे बड़े गांव सिवाह में वीरवार को माता देवी शीतला के मंदिर में गांव के ब्राह्मण समाज द्वारा आयोजित विशाल मंडारे का आयोजन किया गया। जहां श्रद्धालुओं ने मां शीतला का पूजन किया, वहीं मंडारे में हजारों लोगों ने प्रसाद ग्रहण का मां शीतला का आशीर्वाद लिया। पंडित सुमित भारद्वाज ने बताया कि पांच फरवरी को सन 2012 में गांव में मां देवी शीतला के मंदिर की स्थापना हुई थी। तभी से हर वर्ष पांच फरवरी को मंदिर में गांव सिवाह का ब्राह्मण समाज मंडारे का आयोजन करता है। इधर, मंडारे में ब्राह्मण समाज की महिलाओं ने देशी धी से प्रसाद बना कर श्रद्धालुओं को खिलाया। इस अवसर पर पंडित जयकुमार शर्मा, पंडित राजेश पटवारी, पंडित राजेश, बबलू शर्मा, पंडित शिवकुमार, सुरेंद्र, गोवर्धन, पालेराम, श्रीकृष्ण, ओमा, सुरेश, कृष्णा, वीरभाम, रज्जा, बीरभाम, नरेश, राजबीर, हरीश, राम रत्न, रामनिवास, सतीश, करण, राहुल आदि उपस्थित रहे।

मनरेगा केवल एक योजना नहीं, बल्कि ग्रामीण गरीबों और मजदूरों का कानूनी अधिकार

मनरेगा बचाओ संग्राम : कांग्रेस ने जुलूस निकाल सचिवालय पर किया प्रदर्शन किया



पानीपत। जुलूस प्रदर्शन करते हुए कांग्रेसी।

अधिकार है। महात्मा गांधी के नाम लोकतंत्र एवं संविधान पर सीधा हमला है, जिसका कांग्रेस पार्टी हर स्तर पर विरोध करती रहेगी। धरना प्रदर्शन के उपरांत उपयुक्त के

ये है मामला

आंदोलन में कांग्रेसी नेता सचिन कुंडू, वरिंदर बुल्लू शाह, स. बलजीत सिंह, पूर्व विधायक बलबीर वाल्मीकि, खुशी राम जागलान, कंचर सिंह छोक्कर, शशि लुधरा, दीपक खटक, सुरभि शर्मा, सुभाष बठना, उत्तपाल रोड, दलबीर खोखर, जसबीर जागलान, जयवंद हड्डा, सतेंद्र जांगड़ा, मनीष मलिक, विजय कटारिया, बिजेन्द्र पुनिया आदि ने भाग लिया।

माध्यम से राष्ट्रपति के नाम ज्ञापन सौंपा गया। जिसमें मनरेगा को उसके मूल अधिकार-आधारित स्वरूप में बहाल करने की मांग की गई।

खबर संक्षेप

आईएमटी को लेकर

की बातचीत

नारायणगढ़। उपायुक्त अजय सिंह तोमर ने वीरवार को एसडीएम कार्यालय के कॉन्फ्रेंस हॉल में प्रस्तावित इन्डस्ट्रियल मॉडर्न टाउनशिप (आईएमटी) को लेकर सम्बंधित विभाग के अधिकारियों व किसानों के साथ एक बैठक ली। इस बैठक में एसडीएम शिवजीत भारती, चीफ कोऑर्डिनेटर इंडस्ट्रीज एवं एचओडी (स्टेट) सुनिल शर्मा, मैनेजर नितिन सचदेवा, कार्यकारी अभियंता बलदेव सिंह व अन्य मौजूद रहें। उपायुक्त अजय सिंह तोमर ने बैठक के दौरान आईएमटी को लेकर सम्बंधित विभागों के अधिकारियों के साथ-साथ किसानों के साथ विस्तार से बातचीत की।

कार की टक्कर से

बाइक सवार दो गंभीर

जाँद। गांव रजाना खुर्द के निकट के तेजरफतार कार की टक्कर से बाइक सवार दो युवक गंभीर रूप से घायल हो गए। घटना की अंजाम देकर चालक कार समेत मौके से फरार हो गया। पुलिस मामले की जांच कर रही है। गांव बहादुरगढ़ निवासी मनजीत, दीपक बीती देर बाइक पर सवार होकर जाँद से गांव की तरफ जा रहे थे। रजाना खुर्द के निकट सामने से आ रही तेजरफतार कार ने बाइक को टक्कर मार दी।

देहेज प्रथा की समाप्ति के लिए

प्रशासन का सहयोग करें

जाँद। जुलाना के एसडीएम होशियार सिंह ने बताया कि देहेज लेना व देना कानूनन अपराध है और दोनों के विरुद्ध सख्त कार्रवाई की जाएगी। उन्होंने आमजन से अपील की कि वे देहेज प्रथा को समाप्त करने में प्रशासन का सहयोग करें। अगर किसी व्यक्ति के साथ ऐसा अपराध होता है तो वे तुरंत कार्यालय के दूरभाष नंबर 01683-298098 पर सम्पर्क कर सकते हैं।

1933 पर दें इम्स तस्करी की गुप्त जानकारी : डीसी

जाँद। डीसी मोहम्मद इमरान रजा ने बताया कि केंद्र सरकार ने नशे के खिलाफ राष्ट्रीय नारकोटिक्स हेल्थलाइन मानस 1933 शुरू किया हुआ है। हेल्थलाइन देश को 2047 तक नशा मुक्त बनाने के लक्ष्य को साकार करने की दिशा में महत्वपूर्ण कदम है। हेल्थलाइन नंबर 24 घंटे चालू रहता है। लोग इस पर इम्स तस्करी की जानकारी साझा करें।

डिजिटल अरेस्ट कर अंजाम दी वारदात

बीएसएनएल के रिटायर्ड डीजीएम से 4.50 लाख रुपये की धोखाधड़ी

- मनी लाँड्रिंग के झूठे केस में फंसाने की धमकी दी

हरिभूमि न्यूज अंबाला

बाला शहर के रहने वाले कैलाश नगर के रणजीत सिंह ठगी का शिकार हो गए। बीएसएनएल से बतौर डीजीएम रिटायर हुए 73 साल के रणजीत सिंह को डिजिटल अरेस्ट कर ठगों ने 4.50 लाख रुपये का चूना लगाया। ठगों ने खुद को मुंबई साइबर सैल का अधिकारी बताकर मनी लाँड्रिंग के झूठे केस में फंसाने की धमकी दी। साइबर थाना पुलिस ने केस दर्ज कर जांच शुरू कर दी है। पीड़ित रणजीत सिंह ने पुलिस को दी शिकायत में बताया कि 2 जनवरी को उनके क्लॉकसप पर एक अनजान नंबर से कॉल आई। फोन करने वाले ने खुद को मुंबई साइबर क्राइम का अधिकारी बताया। उसने कहा कि जेट एयरवेज के चेयरमैन नरेश गोयल (जो मनी लाँड्रिंग केस में जेल में हैं) के घर छापामारी के दौरान 275 एटीएम मिले हैं जिनमें से एक केनरा बैंक का एटीएम रणजीत सिंह के

ठगों ने गोपनीय जांच की हिदायत दी

ठगों ने कहा कि यदि वह अपनी बेगुनाही साबित करना चाहते हैं, तो उन्हें जांच के लिए 4.50 लाख रुपये सरकारी खाते में जमा करने होंगे, जो 24 घंटे में वापस मिल जाएंगे। डरकर बुजुर्ग ने 3 जनवरी को बताए गए बैंक खाते में एनईएफटी के जरिए साढ़े चार लाख रुपये ट्रांसफर कर दिए। ठगों ने हिदायत दी कि यह गोपनीय जांच है, इसलिए किसी को भी इसके बारे में न बताएं। अगले दिन जब फोन बंद मिला तो पीड़ित को ठगी का अहसास हुआ।

नाम पर है। ठग ने दावा किया कि इसके बदले रणजीत सिंह ने पांच लाख रुपये लिए हैं। जब पीड़ित ने अपना खाता होने से मना किया तो अगले दिन ठगों ने क्लॉकसप पर एक फर्जी गिरफ्तारी वारंट और एफआईआर की कॉपी भेजी। इसमें पीड़ित का नाम लिखा देख वह बुरी तरह डर गए। जालसाजों ने उन्हें डरा-धमकाकर उनकी संपत्ति और बैंक खातों की पूरी जानकारी ले

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या क्लॉकसप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

डीसी ने नवनिर्मित अस्पताल के निर्माण कार्य का लिया जायजा

फिनिशिंग का काम जल्द से जल्द पूरा करने के निर्देश

- 50 से 100 बैड का होगा अस्पताल, 41.65 करोड़ की लागत से चल रहा निर्माण कार्य

हरिभूमि न्यूज नारायणगढ़

उपायुक्त अजय सिंह तोमर ने वीरवार को उपमंडल नागरिक अस्पताल में लगभग 41 करोड़ 65 लाख रुपये की लागत से बनाए जा रहे 100 बैड वाले नवनिर्मित अस्पताल का निरीक्षण किया। इससे पहले उपायुक्त का यहां पहुंचने पर सिविल सर्जन डॉ राकेश सहल व एसएमओ प्रवीण कुमार ने पर्यावरण का प्रतीक पौधा देकर उनका अभिनंदन किया। इस मौके पर एसडीएम शिवजीत भारती, कार्यकारी अभियंता लोक निर्माण विभाग (इलेक्ट्रिकल विंग) नवीन राठी, एसडीओ वीरेंद्र सिंह, डॉ. पवन, डॉ. नेगी व अन्य अधिकारी भी मौजूद रहे। इससे पहले डीसी ने अस्पताल की विस्तार से जानकारी ली। एसडीओ वीरेंद्र सिंह ने उपायुक्त को बताया कि अस्पताल के निर्माण को लेकर सभी कार्य पूरे कर लिए गए हैं। फिनिशिंग का



बराड़ा। कार्यक्रम में शामिल लोगों से बात करते हुए डीईओ सुधीर कालड़ा।

अधिकारी सुधीर कालड़ा रहे। इस अवसर पर राजकीय वरिष्ठ माध्यमिक विद्यालय अधोया एवं राजकीय वरिष्ठ माध्यमिक विद्यालय धनौरा द्वारा उल्लास कार्यक्रम के अंतर्गत निरक्षर व्यक्तियों को साक्षर

बनाने में किए गए सराहनीय कार्यों को रेखांकित किया गया। विशेष रूप से विद्यार्थियों द्वारा वालंटियर शिक्षक की भूमिका निभाकर समाज में शिक्षा की अलख जगाने का कार्य प्रशंसनीय रहा।

पंजीकृत को साक्षर बनाया जाए

वलस्टर राजकीय वरिष्ठ माध्यमिक विद्यालय अधोया में उल्लास कार्यक्रम के तहत 476 निरक्षर व्यक्तियों का पंजीकरण किया गया, जिनमें से 219 को साक्षर बनाया जा चुका है। यहां 12 वालंटियर विद्यार्थी एवं 11 सवैर शिक्षक सक्रिय रूप से कार्य कर रहे हैं। वहीं संकुल राजकीय वरिष्ठ माध्यमिक विद्यालय धनौरा में 286 निरक्षर पंजीकृत किए गए, जिनमें से 244 व्यक्ति साक्षर बन चुके हैं। इस विद्यालय में 14 वालंटियर विद्यार्थी और 10 सवैर शिक्षक कार्यक्रम से जुड़े रहे। जिला शिक्षा अधिकारी सुधीर कालड़ा ने उल्लास कार्यक्रम में उत्कृष्ट योगदान देने वाले प्राचार्यों, वालंटियर विद्यार्थियों और सर्वे कार्य में लगे शिक्षकों को प्रशंसा प्रमाण पत्र देकर सम्मानित किया। साथ ही वालंटियर विद्यार्थियों को प्रशंसा पत्र व फूलों के हार पहनाकर विशेष रूप से सम्मानित किया गया। इस अवसर पर उल्लास कार्यक्रम के अंतर्गत साक्षर बने कुल 463 लर्नर्स को परीक्षा उत्तीर्ण प्रमाण पत्र भी प्रदान किए गए। उन्होंने कहा कि उल्लास कार्यक्रम के माध्यम से जिले में निरक्षरता तेजी से घट रही है और शिक्षा का उजाला हर गांव तक पहुंच रहा है। विभाग का लक्ष्य है कि बोर्ड परीक्षाओं में शत-प्रतिशत परिणाम सुनिश्चित करने के साथ-साथ एफएलएनएटी परीक्षा में सभी पंजीकृत निरक्षरों को साक्षर बनाया जाए।

पर्यावरण संरक्षण का संदेश

उन्होंने दो टुक कहा कि मार्च 2026 के बाद जिले में कोई भी व्यक्ति निरक्षर नहीं रहेगा और जिला पूर्ण साक्षर घोषित किया जाएगा। जिला शिक्षा अधिकारी ने जिले के सभी प्राचार्यों से अपील की कि वे शेष निरक्षरों का सर्वे कर उल्लास प्लेन पर पंजीकरण करवाएं तथा विद्यार्थियों, स्टाफ सदस्यों व पढ़-लिखे परिजनों को वालंटियर टीचर के रूप में टैग कर नियमित पढ़ाई व परीक्षा में भागीदारी सुनिश्चित करें। उन्होंने नवसाक्षरों और वालंटियर विद्यार्थियों से संवाद कर उनके प्रयासों की सराहना की। जिला उल्लास समन्वयक एवं जिला गणित विशेषज्ञ सुधील अरोड़ा ने बताया कि जिले में अब तक 21,707 निरक्षर व्यक्तियों का पंजीकरण किया जा चुका है। इनमें से 16,548 ने एफएलएनएटी परीक्षा दी, जबकि 15,686 व्यक्ति परीक्षा उत्तीर्ण कर साक्षर बन चुके हैं। सम्मान समारोह के पश्चात दोनों विद्यालय परिसरों में जिला शिक्षा अधिकारी द्वारा पौधापौधण कर पर्यावरण संरक्षण का संदेश भी दिया गया। अधोया विद्यालय में स्टाफ ने चार वर्ष पूर्व लगाए गए जामुन के पौधे, जो अब लगभग 25 फुट ऊंचा वृक्ष बन चुका है को दिखाया। इन्हें देखकर जिला शिक्षा अधिकारी ने उपपन्ना वृक्ष का और स्टाफ के साथ वृक्ष के समझ फोटो भी खिंचवाई। दोनों विद्यालयों के प्रधानाचार्य राजेश पराशर एवं गीता रानी ने आश्वासन दिया।

पुलिस ने ठेकेदार के खिलाफ किया केस दर्ज

नहर में डूबे एक पेंटर का शव मिला, दूसरे की तलाश जारी

- पेंटरों को उपकरण न उपलब्ध करवाने का आरोप

हरिभूमि न्यूज अंबाला

कुरुक्षेत्र में सतलुल यमुना लिंक नहर के बटेड़ा हेड पर लोह के गेट पेंट करते वकत हुए नहर में बहे एक पेंटर का शव बरामद कर दिया लिया गया है। इस मामले में पुलिस ने ठेकेदार के खिलाफ केस दर्ज किया है। आरोपी ठेकेदार घटना के बाद से फरार चल रहा है। नहर में गिरकर डूबे शव गुरुवीर सिंह उर्फ गुरुविंदर का शव चमारखेड़ा साइफन से बरामद हो गया। पुलिस ने शव पोस्टमॉर्टम के बाद परिजनों के हवाले कर दिया है।

तेज बहाव में डूबे

पुलिस को सरकपुर गांव के रहने वाले रवि कुमार ने बताया कि ठेकेदार को नहर के गेट पर पेंट करने के काम को सबसे ने खतरनाक बताया था। ठेकेदार से सेप्टी उपकरण बेल्ट, रस्सी और जाल मांगा गया था। ठेकेदार ने उनको उपकरण देने का भरोसा देकर काम शुरू करवा दिया। लेकिन बार-बार कहने के बावजूद कुछ नहीं दिया। सागर लकड़ी की चाली पर बेल्टकर पेंट कर रहा था। जब वह उठा तो चाली फिसल गई और वह सीधे नहर में गिर गया। शोर सुनकर सुजल ने उसे बचाने के लिए रस्सा पकड़कर छलांग लगाई। थोड़ी देर बाद गुरुविंदर भी सागर को बचाने के लिए नहर में कूद पड़ा। तेज बहाव में दोनों डूब गए। सुजल किसी तरह तैरकर बाहर निकल आया। गुरुविंदर पूरे घर का सहरा था। गुरुविंदर तीन बहनों का इकलौता भाई था। घर में गुरुविंदर अकेला कमाने वाला था। फिलहाल पुलिस ने शिकार्यत के आधार पर ठेकेदार सर्वजित वासी लोहसिखली पंजाब के खिलाफ केस दर्ज कर लिया है।

30 जनवरी को गुरुवीर सिंह वासी भू-अपने ही गांव के दूसरे साथी सागर को बचाने के लिए नहर में कूद था। उनको बचाने के लिए नहर किनारे

खड़े उनके साथियों ने रस्सी भी फेंकी लेकिन दोनों दोस्त डूब गए। सागर अभी भी लापता है जिसकी तलाश के सच ऑपरेशन चल रहा है।

डिजिटल अरेस्ट कर सेवानिवृत्त एयरफोर्स कर्मचारी से पांच लाख रुपये की ठगी

- एनआईए अधिकारी बताकर लगाया चूना

हरिभूमि न्यूज गुलाना

एयरफोर्स के सेवानिवृत्त कर्मचारी अमृत लाल पाहवा (73) को डिजिटल अरेस्ट कर पांच लाख रुपये ठग लिए। ठगों ने खुद को एनआईए का अधिकारी बताकर बुजुर्ग को डराया कि उनका संबंध जम्मू-कश्मीर के आतंकीयों से है। साइबर थाना पुलिस ने केस दर्ज कर जांच शुरू कर दी है। पाहवा ने पुलिस को बताया कि 16 जनवरी

बैंक खातों और एफडी की जानकारी मांगी

खुद को इम्पेक्टर बताने वाले ठग ने कहा कि जांच पूरी होने तक उन्हें यह बात गुप्त रखनी होगी। जांच के नाम पर ठगों ने उनसे उनके बैंक खातों और एफडी की जानकारी मांगी। इसके बाद दबाव बनाकर उनसे इंडीर की एक बैंक शाखा के खाते में पांच लाख रुपये आरटीजीएस के जरिए ट्रांसफर करवा लिए। तेज ट्रांसफर करने के अगले दिन जब जाँदित ने संपर्क करने की कोशिश की तो आरोपी का मोबाइल नंबर बंद मिला। ठगी का अहसास होने पर उन्होंने अपने परिचितों को आपत्ती बताई और 1930 पर शिकायत दर्ज कराई।

को उनके पास एक वीडियो कॉल आया। कॉल करने वाले ने खुद को नेशनल इन्वैस्टिगेशन एजेंसी (एनआईए) का इम्पेक्टर बताया। उसने डराते हुए कहा कि पहलगाम में आतंकी अफजल खान के पास आपका आधार कार्ड मिला है। उसने

आपके खाते में 70 लाख रुपये भेजे हैं। बुजुर्ग ने जब इससे इन्कार किया तो ठगों ने उन पर दबाव बनाने के लिए व्हाट्सएप पर फर्जी गिरफ्तारी वारंट और संपत्ति जप्त की पहलगाम भेज दिए। इन दस्तावेजों पर कोर्ट की फर्जी मोहरें भी लगी थीं।

प्रदेश में भाईचारे को खराब कर रही भाजपा

सद्भावना यात्रा नारायणगढ़ में प्रवेश, पूर्व सांसद ने बोला भाजपा पर हमला

हरिभूमि न्यूज शहजादपुर

पूर्व सांसद एवं अखिल भारतीय कांग्रेस कमेटी के विदेशी मामले विभाग के उपाध्यक्ष बुरेंद्र सिंह की अगुवाई में वीरवार को सद्भावना यात्रा यहां प्रवेश कर गई। इस यात्रा की शुरुआत फतेहगढ़ गांव से हुई। इस के बाद जटवाड़, छजू माजरा, डेहरी मोड़, पटवौ, धनाना, सौतली मोड़ होते हुए शहजादपुर में यात्रा का समापन हुआ। पूर्व सांसद बुरेंद्र सिंह ने कहा कि बीजेपी प्रदेश में जान बूझकर भाईचारे के बीच तनाव पैदा कर रही है। वर्ष 2014 से पहले बीजेपी सिर्फ शहरी क्षेत्र की पार्टी थी। गांवों में जनाधार नहीं था लेकिन



शहजादपुर। सद्भावना यात्रा के दौरान पूर्व सांसद व यात्रा में मौजूद लोग।

नरेंद्र मोदी की लहर की वजह से लोकसभा और फिर हरियाणा विधानसभा चुनाव में जीत हासिल की। प्रदेश में सत्ता हासिल करने के बाद बीजेपी ने भाईचारे में जहर घोलने का काम किया। हालांकि बीजेपी राजनीतिक तौर पर तो इस हद तक कामयाब हो गए कि वर्ष

2019 और 2024 का भी चुनाव जीत लिया लेकिन अभी समाज के बीच खाई इतनी गहरी नहीं हुई है कि उसे न रोका जा सके। पिछले दो माह से बीजेपी के एमपी व एमएलए भदी भाषा बोल रहे हैं ताकि भाईचारा देवारा से खराब हो। लेकिन वे अपने मकसद में कामयाब नहीं हो पाए।



शहजादपुर। सद्भावना यात्रा के दौरान पूर्व सांसद व यात्रा में मौजूद लोग।

नरेंद्र मोदी की लहर की वजह से लोकसभा और फिर हरियाणा विधानसभा चुनाव में जीत हासिल की। प्रदेश में सत्ता हासिल करने के बाद बीजेपी ने भाईचारे में जहर घोलने का काम किया। हालांकि बीजेपी राजनीतिक तौर पर तो इस हद तक कामयाब हो गए कि वर्ष

निरीक्षण

डीसी अजय सिंह तोमर ने अधिकारियों के साथ चौक का किया मुआयना

उपायुक्त ने अधिकारियों से चौक की विस्तार से जानकारी ली



शहजादपुर। महाराणा प्रताप चौक का मुआयना करते डीसी व अन्य अधिकारी।

हरिभूमि न्यूज शहजादपुर

उपायुक्त अजय सिंह तोमर ने वीरवार को महाराणा प्रताप चौक का जायजा लिया। इस दौरान उन्होंने चौक के सौंदर्यीकरण के निर्देश दिए। इस मौके पर उनके साथ एसडीएम शिवजीत भारती, मार्केट कमेटी के चेयरमैन नरेंद्र राणा, बीडीपीओ जोगेश कुमार, सरपंच माजरा नेहा शर्मा, सरपंच शहजादपुर रविंद्र सिंह व अन्य मौजूद रहे।

उपायुक्त ने पहले तो अधिकारियों से चौक की विस्तार

बेहतर तरीके से कार्य करने के निर्देश

निरीक्षण के दौरान एसडीएम शिवजीत भारती को कहा कि वे पंचायती विभाग से यहां पर किए जाने वाले कार्यों के एस्टीमेट तैयार करवाना सुनिश्चित करवाएं। पंचायत विभाग से आए अधिकारियों को निर्देश दिए कि इस चौक का सौंदर्यीकरण बेहतर तरीके से किया जाए। कार्य की गुणवत्ता का विशेष ध्यान रखा जाए। इस कार्य हेतु पैसों की कोई कमी नहीं होनी चाहिए। उन्होंने यहां पर निरीक्षण के दौरान चौक के नजदीक जो जगह है उसका सौंदर्यीकरण करने बारे भी में भी निर्देश दिए।

से जानकारी ली। मार्केट कमेटी के चेयरमैन नरेंद्र राणा व सरपंच नेहा शर्मा व सरपंच रविंद्र सिंह से चौक के सौंदर्यीकरण को लेकर जानकारी भी ली गई। दोनों ने

बताया कि यहां पर टाइलें लगाने के साथ प्रतिमा के नजदीक टफन ग्लास लगाने, चौक के नजदीक जाली लगाने बारे व अन्य बारे अपने सुझाव रखे।

विकास कार्य तेज होंगे

उपायुक्त ने कहा कि शहजादपुर में नगर पालिका का गठन होने के बाद यहां पर विकास के कार्य तेजी से होंगे। उन्होंने महाराणा प्रताप चौक के चारों तरफ स्वतंत्रता सैनिकियों व वीरों के नाम अंकित करने के साथ-साथ उनकी वीर गाथा यहां पर अंकित हो तथा यहां पर रात के समय भी चौक की सुंदरता का आभास हो सके। इसके लिए यहां पर आकर्षक लाइट लगाने के निर्देश दिए। कहा कि चेयरमैन व सरपंचों द्वारा चौक के सौंदर्यीकरण को लेकर बताए गए कार्य भी जल्द शुरू करने की बात कही।